

सरकारी गाड़ी से भिड़ा बुग्गा, बीडीओ व चालक घायल



नदबई. उपखंड के नदबई नगर रोड पर स्थित गांव करीली व ऊंच के मध्य विकास अधिकारी नगर की सरकारी गाड़ी और किसान बुग्गा की भीषण भिड़त में विकास अधिकारी जगदीश प्रसाद शर्मा एवं उनका चालक अनिल कुमार जखमी हो गए। घायलों को नदबई सीएचसी पर भर्ती कराया। जहां उपचार के बाद दोनों को छुट्टी दे दी।

चोरी के आरोपियों से चांदी के आभूषण बरामद, भेजे जेल



बयाना. कस्बे के चहल रोड पर करीब पांच दिन पूर्व रात्रि के समय एक छप्परपोश से नकदी व चांदी के आभूषण एवं मोबाइल चोरी कर ले जाने के आरोप में गिरफ्तार किए तीन युवकों से पुलिस ने चांदी के आभूषण बरामद किए हैं। एएसआई साहबसिंह चौधरी ने बताया कि गिरफ्तार आरोपी आगरा जिले के पुलिस थाना फतेहपुर सीकरी क्षेत्र के गांव कोरई निवासी आमीर पुत्र सालिम खां व कस्बा फतेहपुर सीकरी निवासी जहीर पुत्र शेरखान एवं सोविक उर्फ सौफिन पुत्र सौकिन हैं। पुलिस ने आरोपियों से चांदी की एक जोड़ी तौलिया, दो जोड़ी चुटकी व एक चांदी का सिक्का बरामद किया है। जबकि नकदी व मोबाइल अभी बरामद नहीं हुए हैं। आरोपियों को पुलिस ने शुक्रवार को न्यायालय में पेश किया, जहां से उसे न्यायिक अभिरक्षा में जेल भेजा गया।

इलेक्ट्रॉनिक दुकान से लाखों का सामान चोरी



भुसावर. कस्बे में भुसावर-छौंकरवाड़ा सड़क मार्ग पर स्थित एक इलेक्ट्रॉनिक दुकान को गुरुवार रात अज्ञात जनों ने निशाना बनाया। चोर शटर तोड़कर करीब 15 से 20 लाख रुपए का सामान पार कर ले गए। चोरी की जानकारी शुक्रवार को हुई। चोरी की घटना से व्यापारियों में पुलिस के खिलाफ नाराजगी है।

छावनी का स्वर्णिम विजय वर्ष समारोह

मेवाड़ बलिदान का पर्याय: बेजुबान चेतक का त्याग दुनिया में जीवंत प्रमाण

उदयपुर. भारतीय सेना का शुक्रवार को मेवाड़ ट्रेल एक्सपेडीशन के तहत वीरों के त्याग और बलिदान की धरती विषय पर व्याख्यान एकलिंगगढ़ छावनी में हुआ। मुख्य अतिथि मेवाड़ पूर्व राजपरिवार के सदस्य लक्ष्मराज सिंह ने कहा कि मेवाड़ का पर्यायवाची ही बलिदान है। मेवाड़ वह वीर भूमि है, जहां महाराणाओं और वीर योद्धाओं के त्याग बलिदान तो जग जाहिर हैं, वहीं बेजुबान स्वामी भक्त चेतक महाराणा प्रताप के अश्व का बलिदान भारत के इतिहास के स्वर्णिम पन्नों में दर्ज है।



254 लाख की लागत से बने भवन का विधायक ने किया उद्घाटन

7 साल बाद मण्डरायल पंचायत समिति का होगा अपना भवन

मंडरायल. पंचायत समिति का दर्जा मिलने के 7 साल बाद मण्डरायल कस्बे में पंचायत समिति को अब अपना भवन मिल गया है। कस्बे में रोडई मार्ग स्थित सेलीवाले हनुमान मंदिर के पास शुक्रवार को विधायक रमेशचंद मीणा ने फीता काटकर नवीन पंचायत समिति भवन का उद्घाटन किया। यह भवन 2 करोड़ 54 लाख रुपएकी लागत से तैयार हुआ है। इस मौके पर विधायक ने दोहराया कि इलाके के विकास के लिए वह निरंतर प्रयत्नशील है। क्षेत्र के विकास के साथ समस्याओं के समाधान में कोई कमी नहीं छोड़ी जाएगी।




किसान मोर्चा ने की नारेबाजी

गेट पर ठोका ताला, अर्धनग्न हो किया प्रदर्शन



भरतपुर . जिले में युवाओं के लिए आर्मी भर्ती रैली करने, किसानों के लिए खाद उपलब्ध कराने और टूटी सड़कों का निर्माण कराने की मांग को लेकर शुक्रवार को भाजपा किसान मोर्चा के प्रदेश प्रवक्ता नेम सिंह फौजदार के नेतृत्व में पीडब्ल्यूडी कार्यालय के गेट पर तालाबंदी करने के बाद पैदल मार्च करते हुए जिला कलक्टर कार्यालय पहुंचकर अर्धनग्न होकर दंड-बैठक लगाकर विरोध प्रदर्शन किया। फौजदार ने बताया कि जिले के लोग कृषि पर आधारित हैं। यहां उद्योग-धंधे नहीं हैं और रोजगार का एकमात्र जरिया सिर्फ आर्मी में भर्ती होना है। खासकर यहां के युवाओं में आर्मी में भर्ती होकर देश की रक्षा करने का जज्बा है और समय-समय पर जिले के जवान अपनी शहादत देने में पीछे नहीं रहे हैं, लेकिन इसके बावजूद तीन वर्ष पूर्व होने पर भी आर्मी भर्ती रैली का आयोजन नहीं होने से युवा ओवरएज होकर बेरोजगार होने लगे हैं। ऐसे में उनका आर्मी में जाने का सपना टूट गया है। उन्होंने कहा कि सरकार को जल्द ही आर्मी भर्ती रैली का आयोजन करना चाहिए, जिससे जिले के युवाओं की लाभ मिल सके। फौजदार ने कहा कि किसान खाद के लिए तरस रहे हैं, लेकिन राज्य की कांग्रेस सरकार उनके लिए खाद उपलब्ध कराने में असफल साबित हो रही है। किसानों के लिए जल्द ही समय पर खाद उपलब्ध कराया जाए।

जैन मंदिर से अष्टधातु की मूर्तियां और छत्र चोरी



बड़ावली . झलारा थाना क्षेत्र के बरोड़ा जैन मंदिर में बीती रात चोरी की वारदात हुई। यहां से चोर अष्टधातु की मूर्तियों के साथ ही छत्र और सिंहासन आदि उठा ले गए। उन्होंने प्रशासन से चोरी को जल्द गिरफ्तार करने की मांग की है। बरोड़ा बस स्टैंड पर स्थित दिगंबर जैन समाज मंदिर में गुरुवार रात को चोरी की गई।

‘डाकिया... अब शादी का संदेशा ना खुशी का पैगाम लाया’

उदयपुर. डाकघर मतलब चिट्ठी-पत्री वाला महकमा। डाकिया मतलब संदेशे लाने वाला। अब इन दोनों के ही मतलब बदल चुके हैं। एक जमाना था जब डाकिये की बहुत पूछ परख हुआ करती थी। हर शख्स को उसका इंतजार रहता था। उसी तर्ज पर फिल्मी गाने ‘डाकिया डाक लाया...’ और ‘संदेशे आते हैं’



श्रद्धालुओं के वाहनों से मनमानी वसूली

कैलादेवी. कैलादेवी के ग्रामीणों ने ग्राम पंचायत पर अवैध वाहन पार्किंग संचालित करने का आरोप लगाते हुए मनमानी राशि वसूलने की शिकायत की है। जिला कलक्टर को सौंपे ज्ञापन में बताया है कि नवरात्र में कैलादेवी में काफी श्रद्धालु आ रहे हैं। लेकिन कुछ लोग पंचायत की ओर से पार्किंग के नाम पर अवैध वसूली कर रहे हैं।

मानसिक स्वास्थ्य का परीक्षण

हिण्डौनसिटी.राष्ट्रीय मानसिक स्वास्थ्य कार्यक्रम एवं विश्व मानसिक स्वास्थ्य पखवाड़े के तहत शुक्रवार के अपनाघर आश्रम मेंएक दिवसीय मनोरोग परामर्श शिविर लगा। इसमें आश्रम में रहे 74 प्रभुजियों का मानसिक परीक्षण किया गया। राकेश गोयल ने बताया कि मनोरोग विशेषज्ञ डॉ. प्रेमराज मीना व उनकी टीम ने जांच की।

विद्यार्थियों के विकास में सहायक है स्काउट-गाइड

करौली. भारत स्काउट गाइड जिला मुख्यालय के तत्वावधान में यहां स्काउट गाइड भवन में चल रहे एसटीसी छात्राध्यिका प्रशिक्षण शिविर में चतुर्थ दिन शिक्षा विभाग के भरतपुर संभाग के संयुक्त निदेशक रामकेश मीना पहुंचे, जिन्होंने झण्डारोहण किया। इस दौरान जिला शिक्षा एवं प्रशिक्षण संस्थान के प्राचार्य रामा लाल मीना भी मौजूद रहे। इस मौके पर संयुक्त निदेशक रामकेश मीना ने कहा कि स्काउट-गाइड संगठन सेवा के क्षेत्र में सबसे अग्रणी है। यह बालक-बालिकाओं के सर्वांगीण विकास में सहायक है।

बिना वैक्सीनेशन मिले दुकानदार

धोलपुर. नवरात्र के नौ दिनों में मां भगवती के नौ अलग-अलग स्वरूपों की पूजा की जाती है। इस बार आठ दिन के ही नवरात्र हैं। गुरुवार से शुरू हुए नवरात्र का 14 अक्टूबर को समापन होगा। मां चंद्रघंटा और कृष्ण्डा का पूजन एक ही दिन 9 अक्टूबर का होगा। नवरात्र में भक्तजन मां दुर्गा की आराधना के साथ-साथ व्रत-उपवास और पूजन करते हैं।



सड़क पर वाहन खड़ा किया तो लगेगा जुर्माना

नादौती. यहां उपखण्ड मुख्यालय पर सड़क सीमा में सोमवार को वाहन खड़ा किया तो उसके जुर्माना लगेगा। उपजिला कलक्टर डॉ. धीरज कुमार सिंह ने गुरुवार को उपखण्ड मुख्यालय पर पार्किंग स्थल का उद्घाटन अवसर पर यह जानकारी दी।



वाहन के पुर्जे खोल ले जाने के मामले में आरोपी गिरफ्तार

भरतपुर. थाना मथुरा गेट पुलिस ने नशीला पदार्थ खिलाकर वाहन के पुर्जे खोल कर ले जाने के मामले में एक आरोपी को गिरफ्तार किया है। आरोपी व उसके साथी चालक को झांसा देकर फतेहपुर सीकरी की तरफ ले गए। नशीला पदार्थ खिला उसकी वैन में से कलपुर्जे खोलकर ले गए। थाना प्रभारी रामनाथ गुर्जर ने बताया कि मेहंदीबाग थाना मथुरागेट निवासी राकेश जाटव ने सुनील जाट बगैराह 4 जनों के खिलाफ नशीला पदार्थ खिलाकर गाड़ी में से पुर्जों को खोलकर ले जाने का मामला दर्ज कराया था।

दुकान का शटर तोड़कर 830 किलो तार व नकदी ले गए

भाड़ौती. कस्बे के खिरनी-भाड़ौती मोड़ पर स्थित एक इलेक्ट्रॉनिक्स की दुकान का शटर तोड़कर चोर नकदी और सामान पार करके ले गए। खिरनी-भाड़ौती मोड़ भारत इलेक्ट्रॉनिक की दुकान स्थित है। पीड़ित दुकानदार भरतलाल पुत्र लल्लुप्रसाद प्रजापत वित्तीय बागड़ी ने रिपोर्ट देकर बताया कि गुरुवार शाम 7 बजे के करीब वह दुकान बंद कर अपने गांव बगड़ी गया था। शुक्रवार की सुबह जब पीड़ित दुकान पर गया तो देखा कि दुकान का शटर टूट मिला एवं दुकान खोलने के बाद सामान बिखरा हुआ था।